

प्रेषक,

संख्या- 34 / 15 / IX / 2009

पी०सी० शर्मा,
प्रमुख सचिव,
उत्तराखण्ड शासन ।

सेवामें,

- 1 मै० पवन हंस हेलीकॉप्टर्स लिमिटेड
- 2 मै० हिमालयन हेली सर्विस प्रा०लि०
- 3 मै० पिनैकल एअर प्रा०लि०
- 4 मै० ट्रान्स भारत एविएशन प्रा०लि०
- 5 मै० आर्यन एविएशन प्रा०लि०
- 6 मै० प्रभातम् एविएशन प्रा०लि०
- 7 मै० ग्लोबल वैक्द्रा हेलीकॉप

नागरिक उड्डयन विभाग

देहरादून:दिनांक 26 अप्रैल, 2012

विषय:-

विभिन्न हेलीकॉप्टर आपरेटर्स वर्ष 2012 के यात्रा सीजन काल में गुप्तकाशी, फाटा, सिरसी से श्री केदारनाथ (जिला रुद्रप्रयाग) के बीच **Non Scheduled Operator** की हैसियत से पर्यटकों/यात्रियों की सुविधा के लिये हेलीकॉप्टर सेवा प्रारम्भ करने के सम्बन्ध में।

महोदय,

विभिन्न हेलीकॉप्टर आपरेटर्स द्वारा वर्ष 2012 के यात्रा सीजन काल में गुप्तकाशी, फाटा, सिरसी आदि स्थलों से श्री केदारनाथ (जिला रुद्रप्रयाग) के बीच **Non Scheduled Operator** की हैसियत से पर्यटकों/यात्रियों की सुविधा के लिये हेलीकॉप्टर सेवा प्रारम्भ करने के सम्बन्ध में प्राप्त आवेदन पत्रों का इस हेतु गठित समिति द्वारा विस्तृत परीक्षणोपरान्त मुझे यह कहने का निदेश हुआ है कि उपरोक्त सेक्टर में आपकी संस्था द्वारा स्वयम् के जोखिम पर नियमित हेलीकॉप्टर सेवा संचालित किये जाने की अनुमति निम्नलिखित शर्तों एवं प्रतिबन्धों के अधीन प्रदान की जाती है:-

- 01 सभी आपरेटर्स को केदारनाथ घाटी में परिचालन सिर्फ अपनी एन०अए०ओ०पी० में अंकित हेलीकॉप्टर के माध्यम से ही किया जाना होगा ।
- 02 सभी आपरेटर्स अपना लीज/सबलीज का हेलीपैड केदारनाथ आपरेशन्स के लिये किसी अन्य आपरेटर्स को नहीं देंगे ।
- 03 प्रत्येक आपरेटर द्वारा अपने बेस हेलीपैड पर केवल एक ही हेलीकॉप्टर उपलब्ध रखा जायेगा एवं उसी हेलीकॉप्टर से ही केदारनाथ जी के लिये परिचालन किया जायेगा ।
- 04 केदारनाथ घाटी के लिये जो भी अन्य चार्टर हेलीकॉप्टर आर्येगे, वे सुरक्षा का पूर्ण ध्यान रखते हुए समन्वय कर परिचालन करेंगे । यह भी सुनिश्चित करेंगे कि यात्रियों को केदारनाथ हेलीपैड पर उतार कर उसी बेस हेलीपैड पर वापस आ जाँय, जिस आपरेटर के साथ समन्वय किया हो ।
- 05 जिन हेलीकॉप्टर आपरेटर को श्री केदारनाथ जी के लिये परिचालन की अनुमति होगी, उन्हें राज्य के अन्य धाम के लिये तथा अन्य हेलीपैड से परिचालन के पात्र नहीं होंगे ।
- 06 जिन आपरेटर्स को श्री केदारनाथ जी के लिये परिचालन की अनुमति नहीं दी गयी है, उन्हें राज्य के अन्य स्थलों पर हवाई सेवा परिचालन की अनुमति दी जायेगी ।
- 07 यात्रियों की सुरक्षा एवं स्थानीय कानून व्यवस्था के दृष्टिगत प्रतिदिन सभी ऑपरेटर्स को समान अवसर प्रदान करते हुये **Rotational Basis** पर समय सारणी निर्धारित करें।
- 08 हेलीकॉप्टर आपरेशन्स एवं अनुरक्षण कार्य डीजीसीए, भारत सरकार के दिशा निर्देशों के अनुसार ही हो।

- 09 हैलीकॉप्टर सेवा के लिये पर्याप्त मात्रा में मानव क्षमता उपलब्ध हो। यथा योग्यतानुसार स्थानीय नागरिकों को अवसर दिया जाये।
- 10 फायर फाइटिंग उपकरणों की पूर्ण व्यवस्था हो।
- 11 एवियेशन नियमों के अनुसार प्रत्येक उड़ान का रिकार्ड सुरक्षित रखा जाये।
- 12 प्रत्येक दिन की रिपोर्ट जिलाधिकारी रुद्रप्रयाग व नागरिक उड्डयन निदेशालय को प्रेषित की जाये।
- 13 सुरक्षा उपायों का पर्याप्त ध्यान रखा जाये तथा उसी रूट में यदि किसी और कम्पनी के हैलीकॉप्टर भी परिचालित हो रहे हों तो सुरक्षा के तथा संचार के पूर्व प्रबन्ध कर लिये जायें। ऐसी स्थिति में यदि किसी विवाद की स्थिति बनती है तो प्रभावित सभी पक्ष सम्बन्धित जिलाधिकारी का आदेश प्राप्त करेंगे।
- 14 स्थानीय स्तर पर जो भी अनापत्ति आदि प्राप्त की जानी अनिवार्य हो, उन्हें अपने स्तर से स्वयं प्राप्त करेंगे। नागरिक उड्डयन विभाग की इस सम्बन्ध में कोई जिम्मेदारी नहीं होगी।
- 15 हैलीपैड/हवाई पट्टी परिसर में स्वच्छता, पेयजल, विद्युत तथा जीवन उपयोगी दवाओं आदि की व्यवस्था हो।
- 16 संचार के सभी साधनों की जानकारी सम्बन्धित जिलाधिकारी तथा नागरिक उड्डयन निदेशालय को समय से उपलब्ध करा दी जाये।
- 17 प्रतिबन्धित स्थानों के ऊपर से उड़ान न भरी जाये।
- 18 निर्धारित किराये की जानकारी तथा फेरों की जानकारी सार्वजनिक प्रचार के माध्यमों से जन साधारण को दी जाये।
- 19 इस सम्बन्ध में शासन द्वारा शुल्क निर्धारित करने पर जो भी शुल्क देय होगा उसका भुगतान किया जाना होगा।
- 20 उपरोक्त पर कार्यवाही के साथ ही सम्बन्धित हैलीपैड का स्थल निरीक्षण डी0जी0सी0ए0 के अधिकारियों से भी कराया जाना सुनिश्चित करें।

अतः कृपया उपरोक्त प्रतिबन्धों का पालन करते हुये एवं राज्य की भौगोलिक परिस्थिति को देखते हुये तथा आम जनता की जान माल की सुरक्षा के मद्देनजर निम्नलिखित प्रतिबन्धों पर कार्यवाही पूर्ण कर परिचालन प्रारम्भ किया जाये :-

- A- कम्पनी द्वारा प्रयोग में लाये जाने वाले प्रत्येक हैलीकॉप्टर डी0जी0सी0ए0 के नियमानुसार उड़ान हेतु समस्त **requirements** पूरा करते हैं।
- B- कम्पनी द्वारा अपने हैलीकॉप्टर के लिये तैनात पायलट डी0जी0सी0ए0 के नियमानुसार उड़ान हेतु समस्त **requirements** पूरा करते हैं।
- C- कम्पनी द्वारा अपने हैलीकॉप्टर के अनुरक्षण कार्य हेतु की गई व्यवस्था तथा सम्बन्धित अभियन्ता/तकनीशियन डी0जी0सी0ए0 के नियमानुसार अनुरक्षण कार्य हेतु समस्त **requirements** पूरा करते हैं।
- D- यह लिखित प्रमाण पत्र कि सम्बन्धित कम्पनी द्वारा विषयगत परिचालन अपने स्वयं के जोखिम पर किया जायेगा।

उक्त शर्तों पर प्रदत्त अनुमति केवल यात्रा सीजनकाल 2012 की अवधि तक प्रभावी रहेगी।

उपरोक्त शर्तों का अनुपालन न करने अथवा अनियमितता बरतने अथवा किसी प्रकार की शिकायत प्राप्त होने पर अनुमति बिना कारण बताये निरस्त कर दी जायेगी।

भवदीय,


(पी0सी0 शर्मा)
प्रमुख सचिव

26/4

संख्या- 34 / 15 / ix / 2009, समदिनांकित

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित:-

- 1- आयुक्त गढ़वाल मण्डल, देहरादून / कुमाऊँ मण्डल, नैनीताल।
- 2- निदेशक, नागरिक उड्डयन निदेशालय, जौलीग्रान्ट एयरपोर्ट, देहरादून।
- 3- निदेशक, पर्यटन, देहरादून।
- 4- जिलाधिकारी, रुद्रप्रयाग / चमोली को इस आशय से कि चूंकि सीजनकाल के लिए अन्य अनेक चार्टर ऑपरेटरर्स द्वारा भी आवेदन किये जाते हैं। अतः हवाई मार्ग की व्यवस्तता को देखते हुए तथा बद्रीनाथ, केदारनाथ एवं हेमकुण्ड साहिब में हैलीपैड की व्यवस्तता के कारण सीजन प्रारम्भ होने से पहले किसी भी प्रकार की अव्यवस्था से निपटने हेतु सम्बन्धित आवेदकों के साथ विचार विमर्श कर यथोचित व्यवस्था निर्धारित करने का कष्ट करें।
- 5- पुलिस अधीक्षक, रुद्रप्रयाग / चमोली को उक्त आशय से प्रेषित।
- 6- गार्ड फाईल।
- 7- एन0आई0सी0सचिवालय।

आज्ञा से,

26.4.2012
(विनोद शर्मा)
अपर सचिव